

■ Блізкая ўлада

НА СУВЯЗІ — КІРАЎНІКІ РЭГІЁНАЎ

Усе пытанні, з якімі звернуцца людзі, будуць вырашацца аператыўна

18 чэрвеня ў абласцях і сталіцы будуць праведзены прамыя тэлефонныя лініі з удзелам старшынь абл-, гар- і райвыканкамаў, кіраўнікоў адміністрацый раёнаў у гарадах. Звяртацца неабходна па тэлефонах:

- Брэсцкі аблвыканкам 80162213121
- Віцебскі аблвыканкам 80212222222
- Гомельскі аблвыканкам 80232751237
- Гродзенскі аблвыканкам 80152735644
- Магілёўскі аблвыканкам 80222501869
- Мінскі аблвыканкам (8017) 5004160
- Мінскі гарвыканкам (8017) 222 44 44

У абласных студыях разам з кіраўніцтвам рэгіёнаў будуць працаваць спецыялісты жыллёва-камунальнай гаспадаркі, аховы здароўя, адукацыі, сацыяльнай абароны, юрысты, дарожнікі, спецыялісты землеўладкавання, іншых службаў, каб аператыўна вырашаць тыя пытанні і праблемы, з якімі людзі будуць звяртацца падчас «прамых ліній».

■ Не абмініце

БЫКАЎ. ШЛЯХ ДАДОМУ

Літаратурна-дакументальная выстаўка, прысвечаная Васілю Быкаву, адкрыецца ў панядзелак, 20 чэрвеня, у Міністэрстве замежных спраў Беларусі.

Праект мае сімвалічную назву «Васіль Быкаў. Доўгая дарога дадому...», ён створаны па матывах аўтабіяграфіі пісьменніка — яго апошняй прыжыццёвай кнігі.

Гэтая выстаўка — сумесны праект міністэрства і Дзяржаўнага музея гісторыі беларускай літаратуры, яе адкрыццё будзе прымеркавана да 75-годдзя пачатку Вялікай Айчыннай вайны. Плануецца, што на ўрачыстай цырымоніі будуць прысутнічаць кіраўнікі і прадстаўнікі дыпламатычных місій, акрэдытаваных у Беларусі, у ёй прыме ўдзел намеснік міністра замежных спраў Алена Купчына.

Як расказаў БЕЛТА прэс-сакратар міністэрства Дзмітрый Мірончык, аўтарамі фотаздымкаў, прадстаўленых на выстаўцы, з'яўляюцца розныя людзі. Гэта малодшы сын пісьменніка Васіль Быкаў, гісторык мастацтва, намеснік дырэктара Віцебскага абласнога краязнаўчага музея Валерый Шышанаў, саветнік пасольства Беларусі ў Германіі Аляксей Жбанаў і першы сакратар пасольства ў Чэхіі Андрэй Кухарчык. У экспазіцыі таксама будуць прадстаўлены дакументы, рукапісы, кнігі і малюнкi Васіля Быкава з фондаў музея гісторыі беларускай літаратуры і асабістага архіва пісьменніка.

Марына ВЕСЯЛУХА. vesialuha@vviazda.by

■ Надвор'е

СПЯКОТА, ДОЖДЖ І НАВАТ ГРАД

А на наступным тыдні месцамі прыпчэ да плюс 34 градусаў

На гэтым тыдні тэрыторыя нашай краіны трапіла пад уплыў хвалі цёплага паветра з боку Міжземнага мора, паведамляе спецыялісты Белгідраметэацэнтра. Стала ўжо не проста цёпленька, нават на фоне дажджоў сіноптыкі і далей прагназуюць анамальную спякоту.

Таму і ў пятніцу прыток паўднёвага цяпла толькі ўзмоцніцца. І гаспадарыць у нас сёння будуць атмасферныя фронты ад цыклону з цэнтрам над Калінінградскай вобласцю. Удзень пераважна па заходняй палове рэспублікі пройдуць кароткачасовыя

дажджы, месцамі магчымыя навальніцы і часам град. У другой палове дня на большай частцы тэрыторыі прагназуюцца ўзмацненне ветру парывамі да 15—20 метраў у секунду. Максімальная тэмпература паветра складзе плюс 24—29 градусаў, а паўднёвым захадзе краіны — да 30—33 цяпла.

У суботу мы трапім пад уплыў паўднёвай ускраіны цыклону, які рухаецца ад нас у бок Фінляндыі. Пад уплывам франтальных раздзелаў уначы на большай частцы краіны, а ў суботу ўдзень месцамі чакаюцца кароткачасовыя дажджы, у асобных раёнах навальніцы. Удзень паўднёвым усходзе краіны, пройдуць град. Месцамі ўзмоцніцца

вечер парывамі да 15—20 м/с. Тэмпература паветра ўначы будзе вагацца ад плюс 13 да 18 градусаў, удзень — 22—28 цяпла. Па паўднёвым усходзе ўвогуле ўсталюецца трапічнае надвор'е, калі тэмпература паветра ўначы не будзе ніжэй за плюс 19—22 градусы, а ўдзень тэмпературны фон пачне дасягаць 29—30 цяпла.

У нядзелю надвор'е супакоіцца, бо на тэрыторыі краіны будзе "стаяць" зона павышанага атмасфернага ціску. Толькі на паўднёвым усходзе адаб'ецца ўплыў маларухамага атмасфернага фронту. Прагназуюцца пераменная воблачнасць і, пераважна па паўднёвым усходзе краіны, пройдуць кароткачасовыя навальніч-

ныя дажджы. Аднак удзень месцамі яшчэ магчымы град. Мінімальная тэмпература паветра ўначы складзе 10—17 градусаў цяпла, па паўднёвым усходзе — да плюс 19 градусаў. Удзень прагназуюцца 24—30 цяпла.

Паводле папярэдніх прагнозаў айчынных спецыялістаў, у панядзелак на тэрыторыю Беларусі завітае атмасферны фронт і цёплыя паветраныя масы, якія паступаюць да нас з боку поўдня Еўропы. Таму ўначы месцамі, а ўдзень на большай частцы тэрыторыі чакаюцца кароткачасовыя дажджы, у асобных раёнах навальніцы. Уначы будзе ўжо плюс 13—20 градусаў, а ўдзень паветра прагрэецца да 23—29 цяпла, на

поўдні — да плюс 30—33 градусаў.

Самая моцная гарачыня на старце лета прагназуюцца спецыялістамі ў аўторак і сераду. У гэтыя дні тэрыторыя краіны застаецца пад уплывам вельмі цёплых, але няўстойлівых паветраных мас міжземнаморскага паходжання. Праўда, месцамі магчымы кароткачасовыя дажджы і навальніцы. Мінімальная тэмпература паветра ўначы будзе вагацца ад плюс 14 градусаў да 21 цяпла, удзень тэмпературны фон паветра падымецца да плюс 24—30 градусаў, а на поўдні краіны будзе ўжо і да 31—34 цяпла.

Сяргей КУРКАЧ kurkach@vviazda.by

■ Не жадаеце далучыцца?

ГАЙДА КРУЦІЦЬ ПЕДАЛІ!

Веласіпед можна ўзяць у бясплатным пракаце

17 чэрвеня ў сталіцы афіцыйна адкрываецца другі сезон валанцёрскага праекта «Добры ровар». У гэты дзень стартуе рэгістрацыя будучых карыстальнікаў бясплатнага велапракату.

Каб стаць удзельнікам праекта, неабходна быць паўналетнім і мець пры сабе пашпарт. Сама сістэма пракату абсалютна аўтаматычная: скарыстацца ім можна праз інтэрнэт-сэрвіс на сайце dobrovar.by, там жа ёсць магчымасць забраніраваць веласіпед, даведацца код і забраць яго з адной з 12-ці парковак у цэнтры Мінска. Па заканчэнні 12-ці гадзін веласіпед неабходна будзе вярнуць на любую з прапанаваных парковак, замацаваўшы яго кодавым замком. Пасля гэтага двухкалёснай машынай можа скарыстацца іншы чалавек.



Фота Надзеі НІКОЛАЕВІЧ

Мэтай праекта з'яўляецца стварэнне бясплатнага веласіпеднага пракату ў Мінску. «Добры ровар» скіраваны на тое, каб забяспечыць даступнасць вела-

сіпеды як гарадскога транспарту для штодзённых паездак для насельніцтва, а таксама прадставіць яго перавагі для прыроды і здароўя. Сёлета бясплатны

пракат будзе працаваць да кастрычніка.

«У мінулым годзе ён быў даволі папулярны: ім скарысталіся 2,6 тысячы чалавек. Гэта даказвае запатрабаванасць выкарыстання ровара ў якасці транспарту ў межах Мінска», — кажуць арганізатары. — Ды і горад дазваляе рабіць гэта бесперашкодна: дзякуючы плоскаму рэльефу і шырокім тратуарам Мінск — ідэальнае месца для развіцця веласіпеднага руху».

Каманда праекта не абмяжоўваецца арганізацыяй бясплатнага веласіпеднага пракату: будуць праводзіцца акцыі, майстар-класы з мэтай прыйцягнення ўвагі жыхароў і гасцей сталіцы да культуры веласіпеднага руху, яго перспектыв і праблем.

Сяргей РАСОЛЬКА

ФАКТЫ

МАТЧ ЖАНОЧАЙ ЗБОРНАЙ ПА БАСКЕТБОЛЕ ПАКАЖУЦЬ У ЖЫВЫМ ЭФІРЫ

У праграме перадач тэлеканалаў «Беларусь 2» і «Беларусь 5» адбыліся змены.

Як паведамляе прэс-служба Белтэлерадыёкампаніі, паядынак жаночай алімпійскай кваліфікацыі па баскетболе Беларусь — Кітай пакажуць у прамым эфіры на канале «Беларусь 5». Трансляцыя пачнецца ў 18:55. Такім чынам, прайшла замена эфіраў матчай групавой стадыі першынства Еўропы па футболе. Сустрэчу Італія — Швецыя ў 16:00 можна будзе паглядзець на «Беларусь 5», а эфір гульні Чэхія — Харватыя ў 19:00 зойме месца ў сетцы вяршання канала «Беларусь 2».

Тарас ШЧЫРЫ.

АЎТОБУС ДЛЯ ВАНДРОВАК

На аўтазборачнай вытворчасці «Нёман» у Лідзе распачалі вырабляць навінку — турыстычны аўтобус.

28-месны аўтобус маркі «Нёман 420224-11» аснашчаны дызельным чатырохцыліндравым рухавіком аб'ёмам 3 літры і магутнасцю 146 конскіх сіл, мае вялікія багажныя аддзялен-

ні, сядзенні класа люкс, таніраваныя шклопакеты, кандыцыянеры, аўдыя-відэасістэму і іншыя выгоды для турыстычных падарожжаў. Важна і тое, што ён адпавядае экалагічнаму класу EURO-5. На прадпрыемстве спадзяюцца, што новы аўтобус будзе запатрабаваны не толькі на беларускім рынку, але і ў замежжы. У прыватнасці, ён прыцягнуў увагу замежных партнёраў на нядаўняй выстаўцы ў рамках XII беларуска-літоўскага эканамічнага форуму.

Барыс ПРАКОПЧЫК.

ДЗІЦЯЦІ НЕ ПЕРАДАЕЦЦА

Сусветная арганізацыя аховы здароўя засведчыла, што наша краіна дасягнула поўнага прадукілення перадачы ад маці дзіцяці ВІЧ-інфекцыі і сіфілісу.

Беларусь стала першай і адзінай дзяржавай у Еўропе, дзе ўдалося скараціць перадачу гэтых небяспечных інфекцый да ўзроўню, які не ўяўляе пагрозы для грамадскага здароўя.

Ліквідацыя перадачы ВІЧ і сіфілісу ад маці дзіцяці мае важнае значэнне для глабальных намаганняў па барацьбе з інфекцыямі, якія перадаюцца палавым шляхам, і выкараненні СНІДу да 2030 года. У папярэднія гады СААЗ і партнёры распрацавалі крытэрыі пацвярджэння ліквідацыі абедзвюх інфекцый. Летась Куба ста-

ла першай, хто атрымаў пацвярджэнне пасляховай ліквідацыі перадачы ВІЧ і сіфілісу ад маці дзіцяці. Сёння СААЗ віншуе Арменію, Беларусь, Малдову і Тайланд, якія прыкладалі вялікія намагання, каб забяспечыць даступнасць на раннім этапе дародавай дапамогі, тэсціраванне на ВІЧ і сіфіліс усіх цяжарных і іх партнёраў, лячэнне для жанчын і іх дзяцей з пацверджанымі вынікамі тэсціравання на ВІЧ.

Святлана БАРЫСЕНКА.

ВЕЗЛІ МАК БУЙНЫМІ ПАРТЫЯМІ

Супрацоўнікі сталічнага наркакантролю пры падтрымцы байцоў спецпадраздзялення «Алмаз» затрымалі двух жыхароў Мінска, якія перавозілі ў машыне амаль тону маку.

Раней мы паведамлялі, што нядаўна ў гаражы па вуліцы Будслаўскай аператыўнікі выявілі каля 800 кілаграмаў насення маку. Высветлілася, што ён таксама належаў затрыманым. Гаспадароў тавару — 30-гадовага індывідуальнага прадпрымальніка і 27-гадовага тэхніка па рамоне адной са сталічных СТА — «перахапілі» на аўтадарозе Мінск—Слуцк—Мікашэвічы.

Па інфармацыі ГУУС Мінгарвыканкама, у «Мерседэсе» перавозіліся 48 палімерных мяхоў з насеннем маку агульнай вагой каля тоны. Згодна з заключэннем экспертызы,

ФАКТЫ

у насенні ўтрымлівалася прымесь небяспечнага наркатычнага сродку — макавай саломкі.

Затрыманыя аказаліся аптавікамі — прывезены з Украіны тавар прадавалі ў Мінску дробнымі партыямі. Кілаграм насення каштуе на «чорным рынку» больш за мільён рублёў. Заведзена крымінальная справа.

СТАНЦАВАЛА НА... ТАКСІ

У сталіцы за хуліганскія паводзіны затрымалі мінчанку 1997 года нараджэння, якая нападытку танцавала на... капоце таксі, прыпаркаванага каля начнога клуба.

— Высветлілася, што вечарам дзяўчына была са сваёй сяброўкай у гасцях, дзе не абышлося без спіртнога. Пасля яны вырашылі выправіцца ў начны клуб. Пад'ехаўшы да яго, дзяўчына залезла на капот аўтамабіля таксі «Сітраен» і пачала танцаваць, — паведаміла падрабязнасці здарэння прэс-афіцэр Цэнтральнага РУУС г. Мінска Таццяна Абозная. — У выніку на капоце ўтварыліся ўвагнутасці. А хуліганка тым часам перабралася ўжо на дах машыны. Дзяўчыну затрымалі відавочцы здарэння і перадалі яе супрацоўнікам міліцыі. Затрыманая нідзе не працуе і не вучыцца. Свой учынак патлумачыла ўздзеяннем алкаголю. Заведзена крымінальная справа, хуліганцы пагражаюць або

ПАДЗЕІ

грамадскія работы, або штраф, або папраўчыя работы на тэрмін да двух гадоў, або арышт на тэрмін да шасці месяцаў, або пазбаўленне волі на тэрмін да трох гадоў.

ПАПРАСІЛІ ВАДЫ І ВЫНЕСЛІ ВАЛЮТУ

Пенсіянерка з вёскі Ходасы Камянецкага раёна пазбавілася 11 тысяч долараў пасля таго, як у яе дом завіталі тры незнаёмыя жанчыны.

Напачатку тыя папрасілі вады, а потым разгарнулі перад 83-гадовай гаспадыняй свой тавар на продаж — хусткі, ручнікі, пледы. Відавочна, што гэтымі рэчамі яны скарысталіся для таго, каб адцягнуць увагу пенсіянеркі.

Пад прыкрыццём хаўрусніц адна са злымысніц трапіла ў суседні пакой, дзе ў шафе з пасцельнай бялізнай адшукала валюту і скрала яе. Прапажу гаспадыня дома заўважыла толькі на наступны дзень пасля візіту незнаёмак.

Васкоўцы сцвярджаюць, што напярэдадні гэтага здарэння бачылі цёмны аўтамабіль з рэгістрацыйнымі нумарамі Гомельскай вобласці, які раз'язджаў па вуліцах. Асобы махлярак цяпер устанаўліваюцца. Як распавёў начальнік крымінальнага вышуку Камянецкага РАУС Ігар Франковіч, з пачатку года гэта першы падобны выпадак у раёне.

Сяргей РАСОЛЬКА.